


# 60 Sena mill-Konsagrazzjoni tal-Knisja

Joe Ian Attard

Din is-sena jahbat is-sittin anniversarju mill-Konsagrazzjoni tal-Knisja Parrokkjali. Kien il-jum għażiż ta' Pentekoste meta l-E.T. l-Arcisqof DOM MAURO CARUANA O.S.B. (Episkopat 1915-1943) nhar il-15 ta' Meju 1921 ħatar il-Viċi Parroċċa tal-Madonna tal-Ħniena bħala parroċċa indipendenti mill-Matrici Slimiża (1913-1918 Stella Maris) (1918-1921 Sacro Cuor) u biddel it-titular għall-MADONNA TAL-KARMNU, kif kien xieraq. Il-Kappillan ħabrieqi DUN ANTON MANCHÈ (1869-1935) ħabrek biex jinbena tempju ġdid u spazjuż biex jesa' l-poplu Gżirjan li kien żdied sewwa. Kien proġett ambizzjuż imma l-Kappillan Manchè kien viżjonarju. Malajr sab bosta benefatturi li bil-kelma soda tiegħu offrew l-għajnuna tagħhom. Il-Maġġur GUŻEPI MUSCAT offra l-art gratis u bena l-garaxx għat-tiswija tal-karozzi post ieħor fil-Gżira. L-imghallem ANTONIO SAMMUT, meghjun minn ibnu GUŻEPI SAMMUT, wiegħdu li jhejju l-pjanti u jissorveljaw il-bini tal-knisja l-ġdida. L-imghallem Sammut hejja l-pjanta u l-Perit FRANCESCO SAVERIO CARUANA ffirmaha biex wara giet approvata mill-Kurja Arċiveskovili.



Dan ma jfissirx li kollox kien ward u żahar. Riedu jingabru fondi kbar biex jinxtrow il-gebla tal-franka, iż-żonqor u s-siment biex tinbena l-knisja l-ġdida. Ried jithallas il-bennej GEJTU SCIBERRAS li kellu biċċa xogħol iebes meta ma kienx hemm l-inġenji moderni tal-lum. L-imghallem Sammut kien ġie joqghod il-Gżira fejn kien jissorvelja x-xogħol tal-kostruzzjoni. Għajnuna kbira giet mill-kleru ta' dak iż-żmien, fosthom insemmu lil Dun FRANĠISK SAVERJU MIZZI, lil Dun GUŻEPP MAMO u lil Dun SALV ZAMMIT (ġu Dun Manwel Zammit li serva fil-parroċċa tagħna bejn l-1938 u l-1976). Fost ir-residenti Gżirjani li ħabirku għall-ġbir tal-fondi kien hemm il-koppja Enrico u Bernarda Cauchi, il-familja Mangion u tant Gżirjani oħra li mal-kelma mhegga tal-kappillan kienu anke jaħdmu b'xejn nhar il-Ħdud u l-festi biex gebla wara gebla jinbena t-tempju spazjuż li ngawdu illum. Kienu jsiru fieri biex jingabru fondi għall-knisja l-ġdida. Jingħad minn xhieda bil-fomm li l-Kappillan Dun Anton Manchè kien idur it-toroq tal-parroċċa u fejn kien isib bennej se jlesti xi biċċa xogħol kien jitolbu biex il-knaten tal-franka jingħataw lilu biex titkompla l-knisja. Kull qatra tghodd, jgħid il-qawl. Il-kostruzzjoni tal-knisja ħadet tlettax-il sena ta' ħidma kontinwa (1922-1935). Il-Kappillan Dun Anton Manchè ma kellux jara t-tempju lest għax miet fid-19 ta' Frar 1935.

It-tieni kappillan, il-maħbub u qatt minsi DUN KARLU MANCHÈ (1905-1950) ħa l-pussess bħala t-tieni kappillan tal-Gżira fit-12 ta' Marzu 1935. Dun Karlu, saċerdot zaġhżuġh u żelanti, minbarra l-ħidma pastorali kompli jigbor il-fondi biex jintemm il-bini tal-knisja. Missirijietna ferħu meta f'Diċembru tal-1935 tbierek it-tempju l-ġdid. Dun Karlu sab knisja spazjuża iżda vojta mill-opri sagri meħtieġa għal-liturġija. Inbena artal maġġur proviżorju skulturat fil-gebel. Dun Karlu Manchè qabbad lid-disinjatur Rabi CARMELO TONNA li dlonk hejja disinn sabiħ li jaqbel mal-estetika Griega klassika tal-knisja parrokkali. L-artal maġġur inħadem mid-ditta *Società Commerciale Marmi Walton* ta' Viareggio, l-Italja. L-artal ġie maħdum minn irħam abjad "*bianco monumentale*". L-ispiza telgħet għal 1,360 lira sterlina u tħallsu wkoll 353 lira sterlina dazju. Ingab marmist mid-ditta msemmija biex jimmonta l-artal. L-immuntar ħa ħamest jjiem u l-ispejjeż tal-istallazzjoni ħallashom l-Avukat Guzeppi Pace. Dan l-artal fih simbolizmu ewkaristiku qawwi. Ġie mbierak (mhux ikkonsagrat) nhar il-Ħadd 21 ta' Marzu 1948 mill-Arcisqof l-E.T. MIKIEL GONZI (1885-1984) (Episkopat 1944-1976).

---

Wara l-mewt tal-mibki Kappillan Dun Karlu Manchè fit-18 ta' Novembru 1950 il-Kurja Arciveskovili għazlet lil Dun PAWL GALEA (1899-1970) (Parrokkat 1951-1966) bħala t-tielet kappillan tal-parroċċa. Dun Pawl Galea ha l-pussess nhar it-18 ta' Marzu 1951. Matul il-parrokkat ta' Dun Pawl, fl-1952 inbidel il-bieb prinċipali taht il-portiku tal-knisja, li hallas għalih Ġanni Vassallo. L-ewwel opra li għabar għaliha Dun Pawl kien il-kisi tal-paviment bl-irħam. Dan il-paviment gie mbierrek mill-Isqof Awżiljarju l-E.T. EMANUELE GALEA (1891-1974) nhar it-13 ta' Settembru 1953. B'hekk issa l-knisja parrokkjali kellha r-rekwiziti kollha biex ufficjalment tintuża għall-kult divin billi ssir il-konsagrazzjoni tat-tempju.

Matul viżta pastorali tal-Arcisqof l-E.T. Mikiel Gonzi fil-parroċċa tagħna, Dun Pawl Galea wera x-xewqa tal-parručċani tiegħu biex it-tempju jiġi kkonsagrat. L-Arcisqof Gonzi kien diġà kkonsagra sett ta' ħames qniepen fonduti mill-fonderija *John Taylor Bell Founders* ta' Loughborough, ir-Renju Unit, nhar it-30 ta' Ġunju 1957 fil-grawnd tal-Kulleġġ Stella Maris fi Triq San Albert. Kollox tnejja biex il-konsagrazzjoni ssir nhar is-Sibt 23 ta' Mejju 1959 (vgili tas-Solennità tat-Trinità Qaddisa, is-seba' ġimgħa taż-Żmien Ordinarju). Iċ-ċerimonja tal-konsagrazzjoni hija pjuttost twila iżda sinifikattiva ħafna: minn tempju tal-ħaġar isir tempju ħaj fejn b'mod sacramentali l-Mulej jgħammar ġot-tempju tiegħu.

Iċ-ċerimonja bdiet billi lejlet il-konsagrazzjoni nġiebu r-relikwi qaddisa tal-martri biex wara jitqieghdu fil-mensola (il-mejda) tal-artal maġġur. Il-Knisja titlob li fejn jitqaddes il-quddies, il-mensola trid tkun tal-irħam biċċa sħiħa (xorka) u go nofs din l-irħama jindifen l-għadam tal-martri. Kristu miet martri biex jifdina. L-urna tar-relikwi tqieghdet go kamra privata fis-sagristija bi tnax-il xemgħa mixgħula quddiemha. Ir-rit beda billi tkanta l-Laudi (talb ta' sbieħ il-jum). Inxteghlu tnax-il xemgħa quddiem is-slaleb Griegi tal-bronż mal-kolonna tal-kursija u mal-pilastri tal-presbiterju. Waqt li l-isqof libes l-ilbies episkopali, il-kor kanta seba' salmi penitenzjali. L-Arcisqof Gonzi raxx il-ħitan ta' barra tal-knisja bl-ilma mbierrek tliet darbiet (fuq, isfel u fil-livell ta' wiċċ il-konsagrante). Ir-ritwal kompli billi kull darba li ntraxx l-ilma fuq il-ħajt, il-konsagrante ħabbat bil-baklu mal-bieb ewlieni u d-djaknu fetaħ, waqt li sar talb ta' eżortazzjoni (tifhir lill-qawwa divina). Mat-tielet dawra nfetaħ beraħ il-bieb ewlieni tal-knisja, bil-kleru u l-kongregazzjoni jistennew barra. Tkantaw il-Veni Creator u l-Litanija tal-Qaddisin. Ġewwa l-knisja kien imraxxax irmied forma ta' salib ta' Sant'Andrija (forma ta' X) bit-truf tiegħu fil-kantunieri tad-dħul tal-knisja u t-truf l-oħra jmissu mal-presbiterju. Matul il-kant tal-*Benedictus* l-Arcisqof Gonzi beda jħozż (jikteb) bit-tarf tal-baklu l-alfabett Grieg, mill-battisteru sa quddiem il-presbiterju fuq in-naħa tal-Epistola. Wara l-Arcisqof ħazz (kiteb) bit-tarf tal-baklu l-alfabett Latin, minn hdejn in-niċċa tal-vara titulari sa quddiem il-presbiterju fuq in-naħa tal-ambone (tal-Vangeli).

Infakkar li dak iż-żmien ma kienx hemm ambone għax konna għadna bil-liturġija Tridentina. Minflok l-ambone kien jintuża l-pulptu. Il-pulptu li kellna fil-parroċċa kien għotja mill-parroċċa tal-Madonna tas-Sacro Cuor. Il-parroċċa qariba tagħna żanznet pulptu artistiku fl-1935 u l-qadim malajr sab ruħu fil-parroċċa tagħna.

L-Arcisqof bierrek l-ilma Gregorjan (tahlita ta' ilma, inbid, melħ u rmied) u bih raxx il-ħitan interni tliet darbiet: l-ewwel darba n-naħa t'isfel, it-tieni darba fil-livell ta' wiċċ il-konsagrante u t-tielet darba n-naħa ta' fuq. Wara dan, il-konsagrante raxxax f'forma ta' salib il-paviment tal-knisja. B'mod proċessjonali, inġiebu r-relikwi quddiem il-bieb ewlieni tal-maqdes. L-urna tar-relikwi dawruha maz-zuntier tal-knisja u meta waslu quddiem il-bieb ewlieni, inqraw żewġ digrieti mill-pontifikal tal-Konċilju ta' Trento. Il-konsagrante dilek il-koxox tal-bieb maġġur (bi slaleb Gregorjani żgħar). B'hekk beda r-rit tal-konsagrazzjoni tal-artal maġġur. Id-djakni kienu r-reffigħa tal-urna bir-relikwi, daħlu ġol-knisja u waqfu quddiem il-presbiterju. Il-konsagrante dilek bil-balzmu l-erba' kantunieri tal-mensola, incensa r-relikwi u qieghed l-ampolla (il-kontenitur) ġol-ħofra fin-nofs tal-mensola. L-għatu tal-ħofra gie midluk bil-balzmu fil-ġnub u fil-qiegh tiegħu. Il-konsagrante qieghed b'qima kbira l-għatu u ssiġilla b'siment imbieerek (ramel, ġir u ilma mbierrek) u wara dilek is-siġill tar-relikwi wkoll. Filwaqt li l-kor kanta l-iStetis Angelus, l-Arcisqof incensa l-mensola tal-artal minn diversi bnadi (xellug, lemin, isfel u fuq). Il-konsagrante dilek in-nofs tal-mensola darbtejn biż-żejt tal-katekumeni, ma' kull dilka

jinċensa l-artal u jdur miegħu min-naħa tal-Epistola. It-tielet dilka saret bil-balzmu u l-konsagranti inċensa l-artal min-naħa tal-Vanġelu. Il-konsagranti b'idejha l-leminjati dilek biż-żejt tal-katekumeni u bil-balzmu l-wiċċ kollu tal-mensola.

Wasal il-waqt li l-konsagranti tela' fuq palk imtarraġ (bir-roti) fejn dilek bil-balzmu u inċensa t-tnax-il salib tal-bronż li għadhom ifakkruna f'dan il-jum għażiż tat-23 ta' Mejju 1959. L-Arċisqof mar quddiem l-artal maġġur u bierak blanzuni tal-inċens. Tqiegħdu hames slaleb fil-kantunieri u fin-nofs tal-mensola. Kull salib kien magħmul minn hames blanzuni tal-inċens u tqiegħdet xema' mdewba bil-ftila fuqhom. Issa l-konsagranti xegħel dawn il-hames slaleb. Dawn il-hames fjammi tal-inċens thallew jinharqu u jfiewħu bil-fwieħa tagħhom. Il-konsagranti dilek forma ta' salib quddiem il-mensola tal-artal u dilek il-ġnub tal-mensola, simbolu li din il-ħaġra tal-irħam hija ħaġa waħda u hija għajna ta' qdusija għal kull min jersaq lejha l-artal. Wasal tmiem iċ-ċerimonja billi l-Arċisqof l-E.T. Mikiel Gonzi bierak il-paramenti sagri konnessi mal-artal, bħal trieħi (tlieta boġod), gandlieri, vażuni, eċċ.



Ir-rit tal-konsagranti tal-knisja u tal-artal maġġur huwa wieħed pjuttost twil u xi ftit ikkumplikati, u nittama li ma hallejtx xi dettall barra. L-iskop tiegħi huwa li intom, u jien inkluz, napprezzaw il-preżenza divina ta' Alla li jgħammar fit-tempju tiegħu. Missirijietna bnew it-tempju bejn l-1922 u l-1935 u dan ġie kkonsagrati lil Alla taħt il-patroċinju ta' SIDA TNA MARIJA OMM U ĠMIEL IL-KARMELU. Kull sena f'dan il-jum, il-kappillan iqaddes quddiesi biex ifakkar dan il-jum għażiż (għall-parròċċa biss għandu Grad ta' Solennità) fejn jinċensa t-tnax-il salib tal-konsagranti u l-artal maġġur. Fl-Arċidjoċesi Maltija nfakkru l-konsagranti tal-Katidral ta' San Pawl, l-Imdina, meta l-Isqof Davide Cocco Palmieri kkonsagra l-Katidral (Sede Veskovili) nhar it-8 ta' Ottubru 1702. Għall-Katidral biss din iċ-ċelebranti għandha Grad ta' Solennità, u peress li hija Omm il-Knejjes tad-Djoċesi, fil-knejjes kollha għandha Grad ta' Festa (Kulur Liturgiku Abjad).

Nagħlaq din il-kitba tiegħi b'silta mill-Kotba Mqaddsa, mis-Salm tar-Re David "Quoniam zelus domus tuae comedit me et obprobria exprobandium tibi ceciderunt super me" jew "Il-ħegġa għal darek kilitni u t-tagħjir ta' min jgħajrek waqa' fuqi". Il-ħsieb tiegħi hu li kull darba li nidhlu fil-knisja parrokkjali tagħna u nħarsu lejha is-slaleb tal-konsagranti, ħsiebna jmur fil-jum għażiż tat-23 ta' Mejju 1959. Ejjew il-koll, u jien magħkom, inweggħu dan il-post imqaddes li missirijietna bnew biex fih nitqaddsu.



# Maharaja

## Indian Restaurant

(Manager John Villiyam)

**Open: Lunch & Dinner Mon to Sun 11.00 a.m. - 3.00 p.m. 6.30 p.m. - M.N.**

*Take Away service also available*

186, The Strand Gzira. Tel: 2731 3200 Mob: 9921 3105 - 7749 4284

**Fully Airconditioned**